


## संस्कृतसप्ताहमहोत्सवः



श्रावणशुक्लत्रयोदशीतः श्रावणकृष्णचतुर्थीपर्यन्तं (04-08-2017 तः 10-08-2017) विद्यापीठप्राङ्गणे तथा च तिरुपतिनगरस्य विविधविद्यालयेषु महता वैभवेन संस्कृतभाषायाः प्रचारप्रसारार्थं संस्कृतसप्ताहमहोत्सवः परिपालितः । कार्यक्रममाङ्गतया विविधाः सांस्कृतिक-शैक्षिकस्पर्धाः, जातीयसङ्गोष्ठी, कविसम्मेलनम्, श्रीमद्भगवद्गीताष्टावधानकार्यक्रमः, भजनसन्ध्या, रसप्रश्नः, शोभायात्रादयः नैकेऽशाः चित्ताकर्षका आसन् ।

महोत्सवस्योद्घाटनं 04.08.2017 तमे दिनाङ्के अपराह्णे चतुर्वादने अन्तर्द्वारिककेन्द्रे कुलपतीनां प्रो.मुरलीधरशर्म-महोदयानामाध्यक्ष्ये विहितम् । शुभावसरेऽस्मिन् श्रीजगद्गुरुप्रामानन्दसंस्कृतविश्वविद्यालयस्य कुलपतिचरा **आचार्याः के.वि. रामकृष्णमाचार्युलुमहाभागाः** मुख्यातिथिरूपेण समाहूताः संस्कृतसप्ताहकार्यक्रमस्य परिपालनोद्देश्यं विज्ञाप्य रक्षाबन्धनस्य महत्त्वं चोद्घोष्य स्वीयसरलगुरुगम्भीरसंस्कृतवचोभिः छात्रान् प्राबोधयन् । संस्कृतसप्ताहकार्यक्रमस्याध्यक्षाः **आचार्याः एम्.एल्.नरसिंहमूर्तिमहाभागा** कार्यक्रमविवरणप्रदानपूर्वकं महोत्सवोद्देश्यं समुद्घोषयन् । उद्घाटनसत्रस्य सञ्चालनं संस्कृत-सप्ताहमहोत्सवसमितिसंयोजकाः डॉ.चक्रवर्तिरङ्गनाथन्महोदयाः निरवहन् । सभान्ते डॉ.सोमनाथदाशमहोदयाः सर्वेषामतिथीनां कृते धनवादान् समर्पयन् । क्रमानुसारं कार्यक्रमाः यथा —

### (1) पद्यवाचनानुगुणं चित्रलेखनम्

(दिनाङ्कः ०४-०८-२०१७, सायं ०५.०० वादने)

उद्घाटनसत्रेण सह द्वितीयसत्रस्यायोजनं तत्रैव विहितम् । तत्र “पद्यवाचनानुगुणं चित्रलेखनम्” इति कार्यक्रमे तिरुपतिनगरस्य विशिष्टचित्रशिल्पिनः **श्रीसिद्धपल्लि सत्यनारायणमहोदयाः** प्रेक्षावतां मनोरञ्जका आसन् । अस्माकं विश्वविद्यालयस्य साहित्यविभागा-चार्यचरणाम् **आचार्यकोम्पेल्लरामसूर्यनारायणमहोदयानां** पद्यश्रावणसमनन्तरमेव तात्कालिकरूपेण चित्रत्रयं निर्माय श्रीसत्यनारायणमहोदयाः स्वीयचित्ररचनाकौशलं प्रादर्शयन् ।

प्रथमश्लोकः —

आञ्जनेयमतिपाटलाननं काञ्चनाद्रिकमनीयविग्रहम् ।  
पारिजातरुमूलवासिनं भावयामि पवमाननन्दनम् ॥

द्वितीयश्लोकः —

दोर्भिर्युक्ताश्चतुर्भिः स्फटिकमणिमयीमक्षमालां दधाना  
हस्तेनैकेन पद्मं सितमपि च शुकं पुस्तकं चापरेण ।  
भासा कुन्देन्दुशङ्खस्फटिकमणिनिभा भासमाना समाना  
सा मे वाग्देवतेयं निवसतु वदने सर्वदा सुप्रसन्ना ॥

तृतीयश्लोकः —

करारविन्देन पदारविन्दं  
मुखारविन्दे विनिवेशयन्तम् ।  
वटस्य पत्रस्य पुटे शयानं  
बालं मुकुन्दं मनसा स्मरामि ॥



### (2) कवितासंगोष्ठी

(दिनाङ्कः 05-08-2017, अपराह्णे - 04.00 वादने)

साहित्यविभागस्याचार्याणां श्रीवेङ्कटेश्वरवैदिकविश्वविद्या-लयस्य कुलपतिचरणाम् आचार्यसन्निधानं सुदर्शन शर्ममहोदयानाम् आध्यक्ष्ये रमारञ्जनमुखर्जिसभाङ्गणे काव्यकुशलकुलपतिसमेताः त्रयोदश (13) अध्यापकाः, छात्राश्च स्वीयमधुरमधुमयं काव्य-कौतुकं समुपास्थापयन् । सङ्गोष्ठ्या अस्याः सञ्चालनं डॉ.सोमनाथ-दाशेन विहितम् ।

### (3) विद्यापीठच्छात्राणां शैक्षिकसांस्कृतिकस्पर्धाः

(दिनाङ्कः 06-08-2017)

विद्यापीठस्य सर्वेषामन्तेवासिनां प्रतिभाविकासार्थं विविधाः शैक्षिकसांस्कृतिककार्यक्रमाः परिचालिताः । तत्र कार्यक्रमेषु शब्दकण्ठपाठः, धातुकण्ठपाठः, रघुवंशश्लोककण्ठपाठः, आशुभाषणम्, आदित्यहृदयस्तोत्रकण्ठपाठः, गीतगानस्पर्धा, भगवद्गीताकण्ठपाठः, शास्त्रार्थस्पर्धा इत्यादयः प्रसिद्धाः सन्ति । चत्वारिंशदधिकैकशतसंख्याकाः (140) छात्राः स्पर्धासु एतासु भागमगृह्णन् पुरस्कारभाजश्च पुरस्कृताः ।

ऋतस्य धीतिर्वृजिनानि हन्ति। ऋग्वेदः ४.२३.८ :: The truthful intellect destroys crooked thoughts.

**(4) श्रीमद्भगवद्गीतोत्सवः**

**(दिनाङ्कः 07-08-2017, अपराह्णे - 3.00 वादने)**

स्वामि-अनुपमानन्दवर्याणामाध्यक्ष्ये रमारञ्जनमुखर्जिसभाङ्गणे श्रीमद्भगवद्गीतामाधारीकृत्य अष्टावधानकार्यक्रम आयोजितः । अत्र अष्टावधानिरूपेण शिक्षाविभागस्य सहायकाचार्याः डॉ.सच्चिदानन्दमूर्तिमहोदयाः स्वीयम् अवधानकौशलं प्रादर्शयन् । कार्यक्रमस्यास्य सञ्चालिका डॉ.पारमितापण्डामहोदया आसन् । अष्टावधानकार्यक्रमसमनन्तरमेव विद्यापीठस्य छात्राः, अध्यापकाः, कर्मचारिणश्च सर्वेऽपि श्रीमद्भगवद्गीतायाः पारायणमकुर्वन् ।

**(5) भजनसन्ध्या**

**(दिनाङ्कः 07-08-2017, सायं - 6.00 वादने)**

कार्यक्रमेऽस्मिन् विद्यापीठीयच्छात्राणां मधुरभजनगीतविन्यासः श्रवणपेयोऽभवत् । अत्र शिक्षाविभागाचार्याः आचार्य आर्.प्रह्लाद-जोशीमहोदयाः आध्यक्ष्यं कृतवन्तस्तथा च डॉ.के. कादम्बिनी-महाभागाः सञ्चालिका आसन् ।

**(6) राष्ट्रियशास्त्रीयसङ्गोष्ठी**

**(दिनाङ्कः 08-08-2017, प्रातः 10.00 वादनतः)**

अस्मिन् सत्रे “विभिन्नदर्शनेषु मोक्षस्वरूपम्” इति विषयमधिकृत्य सङ्गोष्ठी सञ्चालिता । विद्यापीठीयास्तदितर-शिक्षासंस्थानां च विद्वांसः, शोधच्छात्राः, समुपस्थाय स्वीयप्रबन्धान् प्रास्तुवन् । अस्याः सङ्गोष्ठ्याः विविधेषु सत्रेषु आचार्याः एम्.एल्. एन्.मूर्ति-के.इ.देवनाथन्-ओ.एस्.रामलालशर्म-सिएच्.पि. सत्यनारायणप्रमुखाः आध्यक्ष्यं निर्व्यूढवन्तः तथा च प्रो.सत्यनारायणा-चार्य-आर्-चन्द्रशेखर-जे.बलिचक्रवर्तिप्रमुखाः सभासञ्चालन-मकुर्वन् । त्रिंशदधिकशोधपत्राणि अत्र पठितानि ।

**(7) रसप्रश्नस्पर्धा**

**(दिनाङ्कः 09-08-2017, अपराह्णे - 04.00 वादने)**

विद्यापीठस्य आकर्षककार्यक्रमेषु रसप्रश्नस्पर्धा स्वतन्त्रस्थानं निर्वहति । आचार्य जि.एस्.आर्.कृष्णमूर्तिमहोदयानामाध्यक्ष्ये, डॉ.चक्रवर्तिरङ्गनाथन्महोदयानां सञ्चालकत्वे च कार्यक्रमोऽयं समचाल्यत । विद्यापीठच्छात्राः प्रामुख्येन भागमूढ्वा स्वीयप्रतिभां प्रादर्शयन् ।

अगष्टमासस्य दशमदिनाङ्के प्रातः सार्धाष्टवादने (8:30) प्रायशः विद्यापीठस्य द्विशतसंख्याकाः छात्राः संस्कृतमातुः जयगानं कृत्वा तिरुपति-नगरपरिक्रमणमकुर्वन् । अनेन अपूर्वा काऽपि संस्कृतभाषाविषयकं नागरिकाणां चैतन्यमवलोकितम् ।

सप्ताहव्यापिकार्यक्रमस्य स्वास्तिवाचनिकमहोत्सवः विद्यापीठपरिसरे अन्तर्द्वारिककेन्द्रे 10.08.2017 तमे दिनाङ्के अपराह्णे चतुर्वादने समनुष्ठितः । कार्यक्रमेऽस्मिन् तिरुपति-तिरुमलदेवस्थानपरियोजनायाः विशेषाधिकारिणः श्रीमन्तः नन्दिवेलुगुमुक्तेश्वररावमहोदयाः मुख्यातिथित्वेन समागच्छन् । मुख्यातिभिस्सह अस्माकं कुलपतयः अध्यक्षपदवीं निरूह्य विविधस्पर्धासु पुरस्कारभाजां विद्यालयीयच्छात्राणां कृते पुरस्कारप्रदानेन सह संस्कृतविकासकेन्द्रेण सह विविधपरिषदः समुदघाटयन् ।

**नगरकार्यक्रमाः**

संस्कृतसप्ताहपरिपालसन्दर्भे कुलपतीनामुद्देश्यपक्षद्वयम् आसीत् — (1) संस्कृतसम्भाषणकौशलवर्द्धनम् तथा च (2) प्राचीनभारतीयसंस्कृतशास्त्राणां संरक्षणम् । अतः शास्त्रसंरक्षणार्थं विविधवादविवादस्पर्धानां परिचालनेन सह तिरुपतिनगरेषु विद्यमानविद्यालयपरिसरेषु माध्यमिकस्तरे अध्ययनरतानां छात्राणां संस्कृतसम्भाषणकौशलविकासाार्थं विविधसंस्कृतसम्भाषण-शिबिराणामायोजनं कृतमासीत् । विद्यापीठस्य संस्कृतसम्भाषण-दक्षाः छात्राः प्रायशः पञ्च विद्यालयेषु ( एस्.वी.ओरियण्टल-उच्चविद्यालयः, एस्.वी.उच्चविद्यालयः, बालमन्दिरम्, श्री एस्.पी.जे.एल्.म्युनिसिपाल उच्चविद्यालयः, केन्द्रियविद्यालय-1 इत्येतेषु) तथा च द्वयोः महाविद्यालयोः (एस्.वी.आयुर्वेदमहा-विद्यालयः, एस्.वी.ओरियण्टलमहाविद्यालयः इत्यनयोः) प्रायशः त्रिचत्वारिंशत्संख्याकानि सम्भाषणशिबिराणि समायोजयन् । तत्र च 710 संख्याकाः छात्राः नागरिकाश्च 10 दिनाभ्यन्तरे संस्कृत-सम्भाषणे प्रशिक्षिता अभवन् ।



सत्यं ऋतं च चक्षुषी। अथर्ववेदः ९.५.२१ :: The truth and eternal law are (the real) eyes.

## IV. SPECIAL FEATURES

### A. Sanskrit Week Celebrations (04<sup>th</sup> August to 10<sup>th</sup> August, 2017)

Like every year, the Rashtriya Sanskrit Vidyapeetha organized the Sanskrit Week from 04<sup>th</sup> August to 10<sup>th</sup> August 2017. Various programs and competitions were conducted in connection with the Sanskrit Week. The proceedings were formally inaugurated on 04<sup>th</sup> August 2017. Prof. V. Muralidhara Sharma, Vice-Chancellor presided over the function. Dr C.Ranganathan, Co-ordinator, Sanskrit Week Celebrations gave a brief introduction to the various programs and competitions to be conducted over a week's span.

The following programs were conducted in connection with Sanskrit Week

- A National Seminar: Relevance of Sanskrit Sastras
- Kavita Goshti
- Literary and Cultural Competitions for students of the Vidyapeetha
- Sastratha Sabha
- Rasa Sandhya
- Competitions for students of other Institutions

### B. Kavita Gosthi

The staff and students of the Vidyapeetha assembled in the Ramaranjan Mukherjee Auditorium for the Kavita Gosthi. More than 20 participants took part in this event. They enthralled the audience with their poetry.

### C. Competitions for Vidyapeetha Students

In connection with the Sanskrit Week Celebrations, Elocution and Singing competitions were organized. Students from all levels, i.e. from Prak-Sastri level to Vidyavaridhi level, took part in these competitions with great enthusiasm.